

## ផ្នែកទី១

ទស្សនៈករណ៍ផ្សេងៗបញ្ជាក់ថា  
កម្ពុជាក្រោម ឬ កូសាំងស៊ីន  
ជាដៃគូដឹកនាំរបស់ខ្មែរ

# ជំពូក១

## ទណ្ឌិករណ៍ផ្នែករលី សិល្បៈ និង អារ្យធម៌

នៅក្នុងសតវត្សទី៩ ប្រទេសកម្ពុជាបានចេញផុតពីអាណាធិបតេយ្យ និងរំដោះ រួចពីនីមជ្ចា ។ ព្រះបាទជ័យវរ្ម័នទី២បានបង្កើតរាជាណាចក្រកម្ពុជាឡើង ដោយព្រះ អង្គបុរាណបង្កបង្កើតមន្តរចេន-ឡាដីគោក និងចេន-ឡាដែនទឹក ឲ្យបានឯកភាពជា ប្រទេសមួយដូចដើមវិញ ។ គឺចាប់ពីពេលនោះហើយ ដែលភាពរុងរឿងចិញ្ចាចរបស់ ខ្មែរផ្ដើមឡើង ។

ស្របពេលគ្នានឹងការបង្កើតប្រទេសឲ្យមានឯកភាពឡើងវិញ សិល្បៈ របស់ខ្មែរក៏បានកាន់តែរឹងមាំជាថ្មីឡើងដែរ ។ មហិទ្ធិវិទ្ធកររបស់ខ្មែរបានឡើងដល់កំពូល ក្នុងសម័យព្រះបាទសុរិយាវរ្ម័នទី២ កសាងអង្គរវត្ត ។ ព្រះសុរិយាវរ្ម័នទី២ថែម ទាំងបានពង្រីកគន្លង ដឹកនាំចំបាំងតទល់នឹងពួកដៃវៀត ប្រកបដោយជោគជ័យទៀត ផង ។ សក្ខីកម្មនៃមហិទ្ធិវិទ្ធករបានបញ្ជាក់ឡើងដោយចំបាំងពង្រីកគន្លងនេះបានម្យ៉ាង នឹងដោយការកសាងប្រាសាទនោះម្យ៉ាងទៀត ។ គឺដូច្នោះហើយទើបស្ទើរតែនៅគ្រប់ តំបន់ដែនអតីតរាជាណាចក្រកម្ពុជា គេប្រទះឃើញតែប្រាសាទ រមនីយដ្ឋាននានា ដែលខ្លះមានសោភ័ណភាពគួរគយគន់ ស្រដៀងគ្នានឹងប្រាសាទខ្លះក្នុងបណ្តាប្រាសាទសម័យអង្គរដែរ ។

កម្ពុជាក្រោម ដោយហេតុថាដែនដីនេះ ជាដីសំបូរដោយភោគទ្រព្យធម្មជាតិ និងជាអាណាចក្រចាស់មួយរបស់ខ្មែរ ក៏បរិបូណ៌ដោយប្រាសាទរមណីយដ្ឋាន បូជនីយដ្ឋាន ដែលមានលំអលក្ខណៈមិនចាញ់ឬខុសពីស្ថាបត្យកម្មរបស់ខ្មែរនៅនានាកម្ពុជា កណ្តាលនេះប៉ុន្មានឡើយ ។ បើគេដើរកាត់កម្ពុជាក្រោមដ៏ធំធេង នោះគេនឹងឃើញ តែប្រាសាទ ឃើញតែសិលាចារឹក ឃើញតែបដិមាករ ឃើញតែបូជនីយដ្ឋានរបស់ ខ្មែរ ។

ប្រវត្តិវិទូដ៏ល្បីៗជាច្រើនបានឲ្យសេចក្តីសន្និដ្ឋានថា កូសាំងស៊ីនគឺពិតជាអាណា ខេត្តចាស់មួយរបស់កម្ពុជាដែនសមុទ្រ (Cambodge maritime) ។

កំណើតជាខ្មែរ ជាខ្មែរក្រោម (ដែលឥឡូវត្រូវគេបំភ្លៃហៅថា យួនមានដើមកំណើតខ្មែរ) មានសាសនា វប្បធម៌ អារ្យធម៌ និងទំនៀមទំលាប់ដូចយើងកម្ពុជាក-

ណ្ហាលនេះដែរ ។

ដើម្បីជាសក្ខីភាពដល់និក្ខេបបទ «កូសាំងស៊ីនជាដែនដីរបស់ខ្មែរ...ត្រូវប្រគល់ឲ្យខ្មែរវិញ» យើងនឹងនាំអស់លោកមិត្តអ្នកអាឌ ឲ្យពិនិត្យជាមួយយើងនូវតីកតាងនានាដូចតទៅ ៖

១

**សក្ការៈវត្ថុទៅកូសាំងស៊ីន**

នៅពាសពេញដែនដីកម្ពុជាក្រោម ឬ កូសាំងស៊ីន យើងបានជួបប្រទះ ជួនកាលបដិមាករព្រះពុទ្ធ ជួនកាលរូបព្រះសិវៈ ជួនកាលទៀត សិលាចារឹកស្តីពីរឿងស្តេច ឬថែងពីរឿងរាមកេរ្តិ៍ ។ ជាពិសេស យើងឃើញអាវាមព្រះសង្ឃខ្មែរ នៅគ្រប់ប្រកល្លកនៃដែនដីកូសាំងស៊ីននេះតែម្តង ។

ដោយពុំមានលទ្ធភាពគ្រប់គ្រាន់ បណ្តាលមកពីកង្វះឯកសារ យើងសូមលើកយកតែកន្លែងខ្លះ ដែលមានសក្ការៈវត្ថុរបស់ខ្មែរមកបង្ហាញ ។

នៅខាងជើងកៅ-ឡាញ ៖ មានព្រះពុទ្ធរូបសម័យអង្គរមួយព្រះអង្គធ្វើអំពីឈើ នៅក្នុងតំបន់ត្រាវិញ និងបាក់លិវៈ ៖ គេសង្កេតឃើញព្រះវិហារផ្នែកខាងព្រះពុទ្ធសាសនា ជាក្រុមៗ វត្តអាវាមទាំងឡាយ ហើយនិងចារឹកថ្មពីកន្លែងផង ។

នៅខាងក្រោមទន្លេបាសាក់បន្តិច ៖ គឺក្នុងតំបន់មួយចម្ងាយ១០គីឡូម៉ែត្រខាងជើងសុកត្រាំង នៅក្នុងតំបន់នោះ គេឃើញមាឌកន្លែងតាំងបូរាណវត្ថុជាងម្ភៃកន្លែង និងចម្លាក់សម័យមុនអង្គរមួយផង ។

នៅនួយ-សំ ៖ នៅទីនោះ យើងប្រទះឃើញទេវរូបព្រះសិវៈមួយព្រះអង្គ និងព្រះសុរាង្គស្តេចគំលង ដែលយើងធ្លាប់ប្រទះឃើញនៅអង្គរវត្តមួយព្រះអង្គផង ។

នៅចន្លោះនួយ-សំ ៖ ប៉ែកខាងត្បូងភ្នំខ្លោបាថេ នៅក្នុងតំបន់ទាំងនេះ យើងឃើញមានចារឹកថ្មបី ដែលសុទ្ធតែថែងអំពីប្រវត្តិរបស់ស្តេច ជាហេតុធ្វើឲ្យយើងសន្និដ្ឋានបានថា តំបន់នេះជា «អង្រ្នីង» របស់សន្តតិវង្សមហាក្សត្រកម្ពុជាជំនាន់ដើម

នៅកងថី ៖ ក្នុងតំបន់នេះ យើងឃើញរូបព្រះសិវៈដ៏ល្អប្រណិតមួយព្រះអង្គធ្វើពីទង់ដែង (Bronze) ។

នៅជុំវិញបៀងហ្វា ៖ នៅក្នុងតំបន់នេះ យើងឃើញរូបរបស់ព្រះលក្សណ៍មួយព្រះអង្គ ដែលជាហេតុធ្វើឲ្យយើងយល់ថា រឿងរាមកេរ្តិ៍របស់ខ្មែរ បានស្វាយភាយទៅក្នុងតំបន់នៃអាណាចក្រខ្មែរផ្នែកខាងក្រោមនេះដែរ ។

នៅខាងត្បូងត្រាវិញ ៖ នៅក្នុងតំបន់នេះ គេឃើញព្រះពុទ្ធរូបជាច្រើនព្រះអង្គ

ដូចជានៅក្នុងតំបន់បាក់លីវ ដែលសំបូរទៅដោយវត្តអារាមនិងព្រះវិហារផ្នែកខាង  
ព្រះពុទ្ធសាសនាដូច្នោះដែរ ។

នៅជ្រោយសាំងហ្សក ៖ ក្នុងតំបន់នេះ គេឃើញព្រះពុទ្ធរូបមួយព្រះអង្គដែរ ។

សេចក្តីសន្និដ្ឋាន ៖ យោលទៅលើតិកតាងទាំងឡាយ ទាក់ទងនឹងសិល្បៈវត្ថុនិ  
សីលាចារឹកនានា ដែលបានរៀបរាប់រួចមកហើយ យើងអាចធ្វើសេចក្តីសន្និដ្ឋាន  
បានថា កូសាំងស៊ីន គឺពិតជាអាណាខេត្តចាស់មួយរបស់កម្ពុជាដែនសមុទ្រ (Cam-  
bodge maritime) ។



## ២

### ខ្មែរកូសាំងស៊ីន

ក្រោមចំណងជើងថា «ខ្មែរកូសាំងស៊ីន» លោកបារូ (Barrault) បាននិយាយ  
យ៉ាងច្បាស់អំពីស្ថានភាពអារ្យធម៌ និងប្រជាជននៅកម្ពុជាក្រោមដែលមានលក្ខណៈ  
និងសញ្ញាតិខ្មែរយ៉ាងពិតប្រាកដប្រជានោះ ។ ដើម្បីជាសក្ខីកម្មចំពោះទណ្ឌិករណ៍របស់  
ខ្លួន លោកបារូបាននិយាយដទៃអំពីភូមិសាស្ត្រ សង្គមសាស្ត្រ សេដ្ឋកិច្ច នយោ  
បាយ និងជាតិពិន្ទុនៃកូសាំងស៊ីន នូវអារ្យធម៌ វប្បធម៌ សិល្បៈដ៏សំបូរផ្សេងៗ ដែល  
មានទ្រង់ទ្រាយដ៏ធំរចនាបទ បេះចិទគ្នានឹងសិល្បៈអង្គរ នៅនាកម្ពុជាកណ្តាលនេះ  
។ សិល្បៈស្ថាបត្យកម្មទាំងឡាយដែលបញ្ជាក់នូវលក្ខណៈខ្មែរសំខាន់ៗ មានដូចគ្នា  
ទៅនេះ ។

នៅ កាម៉ៅ ថម្មាយពីប្រាំទៅប្រាំមួយគីឡូម៉ែត្រពីព្រៃនគរ ៖ ក្នុងតំបន់នេះ យើ  
ងឃើញបេះឃើញកំពែងចាស់ៗ ដែលបាក់បែកទៅហើយ គំនរឥដ្ឋហើយនិងទេវរូបនា  
នា ផ្នែកព្រហ្មណ៍និយមដ៏ដ៏វិ (សូមអានសៀវភៅរបស់លោក អែម៉ូនីយេ  
(Aymonier) ទំព័រ១៣៦ ភាគទី១ និងសៀវភៅរបស់លោកបារូ ទំព័រ១៨) ។

នៅបៀងហ្សា ៖ ក្នុងតំបន់នេះ វត្ថុសិល្បៈបញ្ជាក់អំពីវប្បធម៌ខ្មែរសំខាន់ជាងគេ  
គឺទេវរូបមួយព្រះអង្គ មានក្បាលដ៏វិ ហើយមានអក្សរចារឹកជាភាសាខ្មែរជាប់ពីលើ  
នោះផង ។

នៅសាដែក ៖ បើគេចូលទៅក្នុងតំបន់សាដែក គេនឹងបានឃើញព្រះវិហារដ៏ល្អ  
មួយ មានទ្រង់ទ្រាយដ៏ដូចជាថែវ ដ៏ប្រកបទៅដោយបន្ទប់ប្រាំ ។

ចន្លោះ ត្រាងបាង និង តាយនិញ ៖ នៅចន្លោះតំបន់ត្រាងបាងនិងតាយនិញ

ដែលជាខេត្តមួយជាប់នឹងខេត្តស្វាយរៀងបច្ចុប្បន្ន យើងឃើញប្តីរបស់ខ្មែរដ៏មួយ ដែលសល់មកដល់សព្វថ្ងៃនេះ ។

នៅ បឹងត្រែ និង ម៉ូកាយ ៖ នៅក្នុងតំបន់ទាំងពីរនេះ គេឃើញមានសំណល់ ល្អាងចាស់ៗ ពន្លកដីខ្ពស់ៗ មានទ្រង់ទ្រាយទៅតាមប្លង់នៃស្ថាបត្យកម្មបុរាណ ដែលជាកត្តាមួយអាចឲ្យសន្និដ្ឋានបានថាជាគ្រឹះប្រាសាទ ឬព្រះវិហារផ្សេងៗ ។

នៅ ត្រាវិញ ៖ តំបន់ត្រាវិញ មានវត្តជាទីសក្ការៈមួយវិសេសជាងគេ ហៅថា ព្រះត្រពាំង ដែលជាទីសក្ការៈនិងដិតទៅដោយរឿងព្រេងអស្ចារ្យដូចជា បារាយណ៍ ទឹកថ្លា នៅអង្គរវត្តដែរ ។ តាមដំបូង ព្រះត្រពាំងគឺត្រពាំងស័ក្តិសិទ្ធិជាទីគោរពរបស់ អ្នកស្រុកនៅទីនោះ ដូចដែលអ្នកស្រុកសៀមរាបគោរពស្រះស្រង់ ឬបារាយណ៍ទឹក ថ្លាដូច្នោះដែរ ។

នៅក្នុងខេត្ត សុកត្រាំង និង ត្រាវិញ ៖ ខេត្តទាំងពីរនេះសំបូរវត្តសិល្បៈរបស់ ខ្មែរ និងព្រះពុទ្ធរូបច្រើនណាស់ ។ នៅក្នុងអារាមទាំងនោះ គេឃើញមានរឿងនិទាន រឿងល្បីក្រាមផ្សេងៗ ភ្ជាក់នៅតាមជញ្ជាំងនិងថែវ និយាយរៀបរាប់អំពីប្រវត្តិសាស្ត្រ ខ្មែរ ។

នៅ រ៉ាច់យ៉ា ៖ នៅក្នុងខេត្តនេះ កន្លែងបូជនីយសដ៏សំខាន់ជាងគេ គឺវត្តរបស់ ខ្មែរមួយ ដែលមានលំអលើសវត្តនានា ។ វត្តនៅខេត្តរ៉ាច់យ៉ា តាំងនៅចម្ងាយពីទីក្រុង ខាងលើនេះតែមួយគឺទ្បម៉ែត្រប៉ុណ្ណោះ តាមផ្លូវចេញពីរ៉ាច់យ៉ាទៅហាទៀង ។

នៅក្នុងខេត្ត ចូជុក ៖ នៅក្នុងខេត្តនេះ យើងឃើញមានវត្តរបស់ខ្មែរជាង៥០ ស្ថិតនៅពាសពេញតែខេត្តក្នុងតំបន់នានាដែលខ្មែររស់នៅ ។

សេចក្តីសន្និដ្ឋាន ៖ ក្រោយពីបានពិនិត្យគ្រប់ទិដ្ឋភាព ទាំងផ្នែកជាតិពិន្ទុ សង្គម កិច្ច អារ្យធម៌ សិល្បៈ សាសនា ។ល។ លោកបាទុបាទធ្វើសេចក្តីសន្និដ្ឋានថា កូសាំង ស៊ីនពិតជាដឹកនាំរបស់ខ្មែរមែន ។ លោកបានបញ្ជាក់ជាពិសេសថា ដីនេះនៅជាដឹកនាំ របស់ខ្មែររហូតមកដល់សម័យមួយជិតៗនេះឯង ។

សេចក្តីបញ្ជាក់របស់លោកបាទុ ដែលថាកូសាំងស៊ីនជាដឹកនាំរបស់ខ្មែររហូតមកដល់ សម័យជិតៗនេះ គឺជាការល្អត្រឹមត្រូវណាស់ ពីព្រោះអាណានិគមនិយមបារាំង ដែលជាអាណាព្យាបាលរបស់ខ្មែរ ក្នុងសម័យបារាំងត្រួតត្រាចិត្ត ទើបនឹងបានផ្ទេរ ដៃគូដឹកនាំឲ្យយួនខាងត្បូង នៅឆ្នាំ១៩៧៥មុននេះសោះ ដោយបារាំងបានធ្វើរលោក ច្បាប់អន្តរជាតិ និងច្បាប់អាណាព្យាបាល ។

គួរកត់សំគាល់ថា គណប្រតិភូខ្មែរក្នុងសន្និសិទ្ធសិទ្ធិវិទ្យាស្ថានឆ្នាំ១៩៥៤ ស្តីពីសណ្ឋ ចិត្ត បានតវ៉ាឲ្យសន្និសិទ្ធអន្តរជាតិនេះ ផ្តល់ឲ្យខ្មែរនូវសិទ្ធិខ្លាំងទ្បាយនៅលើកម្ពុជា ក្រោម(ដែលបារាំងហៅថាកូសាំងស៊ីន) ដូចជាអធិបតេយ្យភាពនៅលើដីនេះជាដើម

ព្រមទាំងរក្សាសិទ្ធិតវ៉ាយកដីនេះទៀតផង ។ គួរកត់សំគាល់ដូចគ្នានេះដែរថា យួនខាងត្បូងក៏បានទទួលស្គាល់ការពិតទាំងនេះដែរ ។



៣

### ប្រាសាទទាំងឡាយរបស់ខ្មែរនៅ កូសាំងស៊ីន (កម្ពុជាក្រោម)

**កំណត់សំគាល់ ៖** ក្នុងរឿងទាក់ទងពីកិច្ចពិពណ៌នាអំពីប្រាសាទរបស់ខ្មែរនៅកម្ពុជាក្រោម សូមអ្នកនាងនិងអស់លោកអ្នកអាចអញ្ជើញអាងសៀវភៅរបស់លោកអឺ.លុយណេតដឺបាហ្សង់គ្យែរ ភាគទី៣ ទំព័រ៤៨១ (E. Lunet de Bajonquière) ។

កម្ពុជាក្រោម ឬកូសាំងស៊ីន ដោយហេតុថាជាដីរបស់ខ្មែរ ក៏សំបូរដោយប្រាសាទនិងសិល្បៈ ដែលមានទេពកោសល្យខ្ពង់ខ្ពស់ ស្រដៀងគ្នានឹងសិល្បៈនៃប្រាសាទទាំងឡាយនៅកម្ពុជាកណ្តាលនេះដែរ ។ ប្រាសាទសំខាន់ៗនៅកម្ពុជាក្រោម ឬកូសាំងស៊ីន ពិតមែនតែពុំអាចប្រៀបធៀបទៅនឹងសិល្បៈអង្គរបានក្តី ក៏គង់មានលក្ខណៈរួមគ្នាដែរ ។ ប្រាសាទនានាទាំងនោះ មាននៅរាយប៉ាយស្ទើរតែពេញដែនដីកូសាំងស៊ីន ប្រាសាទទាំងនោះគឺ ៖

**ប៉មចុត-មាត់ ឬបាបូ (Tour de Chot Mat ou Ba Bo) ៖** ប្រាសាទនេះ សង់អំពីឥដ្ឋសម័យដើម មានពីរជាន់ រាងដូចជាប៉ម ឬសើន ។ ក្បាច់រចនាពុំសូវសំបូរទេ គឺគ្រាន់តែជាប៉មមួយដែលមានសណ្ឋានដូចប្រាសាទតូចៗខ្លះនៅក្នុងនគរធំ ។

**ភ្នំតាយនិញ ៖** នៅក្នុងខេត្តតាយនិញ មានភ្នំមួយហៅថាភ្នំជើងបាដៃង ដែលយួនប្រែក្លាយឈ្មោះហៅថា ឈូយបាដៃង ។ នៅលើភ្នំនេះ មានវត្តអារាមជាទីសក្ការៈបូជាមួយផ្នែកខាងព្រះពុទ្ធសាសនារបស់ខ្មែរ ។ ភ្នំជើងបាដៃងនេះ ជាភ្នំមួយកើតមានតាំងពីច្រើនពាន់ឆ្នាំណាស់មកហើយ គឺតាំងពីសម័យដែលមហាអំណាចខម បានត្រួតត្រាដែនដីសុវណ្ណភូមិម៉្លេះ ។ តាមសូរស័ព្ទរបស់ភាសាខម បាដៃងមានន័យថា ស្នាមព្រះបាទ គឺថាភ្នំជើងបាដៃង ជាភ្នំដែលមានស្នាមព្រះបាទព្រះពុទ្ធជាន់នៅលើនោះ ។ គួរកត់សំគាល់ថា ក្នុងសាសនាខម គេពុំមានគោរពព្រះអាទិទេពជាក់លាក់ទេ ក៏ប៉ុន្តែក្នុងអតីតកាលបានដំណាលថា ព្រះពុទ្ធបានទ្រង់និមន្តមកកាន់ដែនដីសុវណ្ណភូមិនេះ ។ ដើម្បីជាកិច្ចគោរពចំពោះព្រះពុទ្ធ ជនជាតិខមជាម្ចាស់នគរបានថែរក្សា ហើយគោរពកន្លែងដែលមានស្នាមព្រះបាទនោះ ជាទីសក្ការៈបូជាតែម្តងទៅ ។

សព្វថ្ងៃនេះ ពួកយួនបានប្រើប្រាស់ភ្នំនេះជាកិច្ចបោកប្រាស់ទាំងផ្នែកសាសនា ក៏ដូចជាផ្នែកនយោបាយ ចំពោះអ្នកដែលមានជំនឿផ្សេងៗ ។ ពួកយួនបានរំលោភ ចូលទៅកាន់កាប់ព្រះវិហារភ្នំជើងបាដែង ហើយដាក់សាសនាកៅដាយនៅទីនោះ ។ សង្ក្រាន្តកៅដាយបានបោកប្រាស់សាវ័ករបស់ខ្លួនថា ខ្លួនជាតំណាងព្រះម្ចាស់ស្ម័គ្រ ដើម្បីមកប្រមេប្រមូល និងរៀបចំមនុស្សឲ្យសរុបគ្នាក្នុងសង្គមតែមួយ តាមទ្រឹស្តី យេស៊ូគ្រីស្តដែលថែងថា មនុស្សជាប់បងប្អូនបង្កើតនឹងគ្នា (គឺថាចេញមកពីអាដាំនិង ឆាងអែវ ជាដុំពួកម្តាយតែមួយដូចគ្នា) ។

ពួកកៅដាយ មិនត្រឹមតែធ្វើអាជីវកម្មខាងជំនឿលើខ្មែរនៅតាមនិព្វ (រោងដីវ) នៃកូសាំងស៊ីនប៉ុណ្ណោះទេ ពួកវាថែមទាំងបានដឹកនាំសាសនាកៅដាយ ក្លែងបន្លំទៅ មកដល់កម្ពុជាកណ្តាលនេះផង ។ សព្វថ្ងៃមានខ្មែរច្រើនណាស់ ដែលបានបំរើមូល ហេតុយួនដោយមិនដឹងខ្លួន ព្រោះតែជឿទៅលើសាសនាកៅដាយនេះ ។ បច្ចុប្បន្ននេះ ប្រទេសកម្ពុជាមានវិហារកៅដាយចំនួន៣៥ស្រេចទៅហើយ វិហារធំជាងគេ គឺវិហារស្ថិតនៅក្នុងក្រុងភ្នំពេញនេះតែម្តង មួយនៅចំការមន មួយទៀតនៅស្ទឹងមាន ជ័យ ក្បែរបន្ទាយជួនក្បួនដឹកនាំនិងអភិបាល ។

ព្រៃប្រាសាទ ឬ បាសាទ ៖ ប្រាសាទនោះមានទ្រង់ទ្រាយជាវិហារតូចមួយសង់ អំពីឥដ្ឋ ។ ក្នុងប្រាសាទនោះមានទេវរូប ព្រះវិស្ណុមួយព្រះអង្គ ដែលបាក់បែកខ្លះទៅ ហើយ ។

តាមនិព្វ ៖ នៅក្នុងខេត្តតាមនិព្វឬខេត្តរោងដីវ ក្រៅអំពីវត្តភ្នំជើងបាដែងដែល ជាវត្តខាងព្រះពុទ្ធសាសនា ហើយត្រូវយួនរឹបអូសយកទៅធ្វើជាកន្លែងតាំងសាសនាផ្សេងៗដូចជាសាសនាគ្រីស្ត ប្រូតេស្តង់...ចេញ គេប្រទះឃើញលិង្គព្រះឥសូរ ធ្វើអំពីថ្មសំលៀងមួយយ៉ាងធំ មុខលិង្គមួយកំណាត់ បដិមាករទេពធីតាមួយព្រះអង្គ ដើមដៃទេវរូបមួយកំណាត់ បដិមាករប្រាសាទអាសាករាជមួយ បដិមាករព្រះសិវមួយ ព្រះអង្គ ដែលមានបល្ល័ង្កទ្រង់ រូបមនុស្សប្រុសមួយ បដិមាករព្រះវិស្ណុតូចមួយ ព្រះអង្គ រូបមនុស្សមួយក្រុមមានគ្នាបីនាក់ ហើយនិងប្រដាប់ប្រដាចង្ក្រានជើងឆ្នាំង និងប្រដាប់ប្រដាផ្សេងដទៃទៀត ។

ចម្លាក់នៅ ត្រាន់ជឿន (Tranh Dien) ៖ គេតំបន់ត្រាន់ជឿន មានវត្តមួយកសាងឡើងលើកន្លែងប្រាសាទចាស់មួយ ។ ដទៃពីនេះ គេឃើញមានបដិមាករបាក់បែក ខ្លះ ដែលសព្វថ្ងៃនេះអ្នកស្រុកនៅទីនោះបានជួសជុលប៉ះប៉ុនខ្លះៗ ។

បុងប៊ីន (Bung Binh) ៖ នៅលើប្រាំងម្ខាងនៃព្រែកព្រៃគរ យើងឃើញមាន សំណល់ព្រះវិហារ <ប្រាសាទ?> មួយដែលទើបនឹងបាក់បែក ។

ទៀងថាន់ ប៊ឹកខាងកើត (Tien Thanh-Est) ៖ នៅក្នុងកន្លែងនេះ យើងឃើញ

ស្នាមព្រះបាទតូចមួយ ធ្វើអំពីឥដ្ឋដែលទើបនឹងត្រូវគេវាយរំលំហើយគាស់ចោល ។  
នៅកន្លែងដដែលនោះ គឺមានតួប្រាសាទតែម្តង មានព្រះបដិមាករ ព្រះសិវៈមួយព្រះ  
អង្គសល់នៅឡើយ ។

ទៀងថាម៉ ប៉ែកខាងលិខ (Tien Thanh Ouest) ៖ នៅកន្លែងនេះគេឃើញកូន  
ភ្នំមួយ ដែលមានសុទ្ធតែបំណែកកំទេចកំទីថ្ម ឥដ្ឋយ៉ាងច្រើន ដែលមានហេតុមួយ  
បញ្ជាក់ឲ្យដឹងថា កន្លែងនោះជាកន្លែងមួយ ដែលគេបានកសាងប្រាសាទធ្វើអំពីឥដ្ឋ។

ភ្នំក្រវ៉ាម៉ (Phuoc-Thanh) ៖ កន្លែងនេះដូចជានៅទៀងថាម៉ប៉ែកខាងលិច  
ដែរ មានភ្នំតូចមួយ បញ្ជាក់ឲ្យដឹងថាជាកន្លែងប្រាសាទ ។

ឡូកហ្គីង ប៉ែកខាងត្បូង (Loc Hung Sud) ៖ នៅកន្លែងនេះ យើងឃើញមាន  
ដីទួលដីសាមញ្ញមួយតែប៉ុណ្ណោះ ។

ឡូកហ្គីង ប៉ែកខាងជើង (Loc Hung Nord) ៖ កន្លែងនេះយើងសង្កេតឃើញ  
មានឥដ្ឋធំៗដែលមានស្តែរជិត មានសភាពដូចជាថ្មរលីង ហើយយ៉ាងច្រើន ដែល  
ជាហេតុមួយអាចឲ្យយើងសន្និដ្ឋានថា កន្លែងនេះពិតជាទីតាំងរបស់ប្រាសាទ ។

អាណវ៉ា (An Hoa) ៖ នៅតំបន់អាណវ៉ា សំណល់ដែលអាចបញ្ជាក់អំពីសិល្បៈរបស់  
ខ្មែរបាន គឺមានដីបូកដីខ្ពស់មួយ ស្រះមួយ និងផ្ទាំងថ្មបាយក្រៀមផ្សេងៗទៀត ។

ភ្នំក្រវ៉ាម៉ (Phuoc Hung) ៖ នៅកន្លែងនេះ សក្ខីកម្មបញ្ជាក់អំពីស្ថាបត្យកម្មនិង  
សិល្បៈរបស់ខ្មែរមានដូចតទៅ ៖ ល្អាងយ៉ាងធំមួយ រូបរាងប្រាសាទមួយកសាង  
ក្នុងដី មេទ្វារប្រាសាទយ៉ាងធំមួយ បដិមាករវិស្ណុតូចមួយព្រះអង្គ លិង្គព្រះឥសូរមួយ

រុងដូ ប៉ែកខាងត្បូង (Runh Dau Sud) ៖ កន្លែងនេះមានស្នាមប្រាសាទច្បាស់  
ជាងគេ ដោយហេតុថាយើងសង្កេតឃើញសំណល់ប្រាសាទតូចមួយ ហើយនិង  
បដិមាករបាក់បែកពីរចំពោះអង្គ ។

រុងដូ ប៉ែកខាងជើង (Runh Do Nord) ៖ ដូចរុងដូប៉ែកខាងត្បូងដែរ រុងដូប៉ែក  
ខាងជើងក៏ជាទីតាំងចាស់នៃប្រាសាទមួយដែលទើបនឹងបែកបាក់ ។ ហេតុបានជា  
ហ៊ាននិយាយដូច្នោះ ពីព្រោះឃើញមានគ្រឹះប្រាសាទមួយសល់នៅទីនោះនៅឡើយ  
ព្រមទាំងមានបដិមាករបាក់បែកខ្លះៗថែមទៀតផង ។

ភ្នំក្រវ៉ាម៉ (Phuoc Mi) ៖ តំបន់នេះមានប្រាសាទមួយដែលទំនៀមទំលាប់បាន  
អះអាងបញ្ជាក់អត្ថិភាពរបស់វា ។

សិលាចារឹកនៅព្រៃឆករ ៖ នៅកណ្តាលក្រុងព្រៃឆករ ដែលជាទីក្រុងធំមួយរបស់  
កម្ពុជាដែលសម្បូរ (ទីក្រុងយួនខាងត្បូងសព្វថ្ងៃ) គេឃើញមានសសរស្តម្ភពីរ  
ដែលមានសុទ្ធតែចារឹកជាភាសាខ្មែរ និងសំណល់សិល្បៈនានាទៀតរបស់ខ្មែរ ។ សិ  
លាចារឹកទាំងពីរនោះតាំងនៅក្នុងច្រើនឡឹង ដែលជាសង្កាត់មួយនៃព្រៃឆករ ។



ថាប័ម្ពិយប្រាំល្វែង (Thap Muoi Pram Loveng) ៖ នៅតំបន់នេះ ស្ថាបត្យកម្មខ្មែរមានពិតប្រាកដឥតប្រកែកបានឡើយ ដោយសារមានគួប្រាសាទមួយនៅសល់នៅឡើយ រហូតមកដល់សព្វថ្ងៃ ។ អ្នកស្រុកនៅទីនោះ ហៅប្រាសាទនេះថា «ប្រាសាទប្រាំល្វែង» ។

សីលាចារឹកថាប័ម្ពិយ ៖ នៅថាប័ម្ពិយ គេបានប្រទះសសរស្តម្ភ៥ ដែលសុទ្ធតែមានចារឹកអក្សរខ្មែរនៅលើសសរទាំងនោះរៀងៗខ្លួន ។ ក្នុងសសរស្តម្ភនីមួយៗ គេឃើញមានអក្សរចារឹកប្រហែល២០ប្រាំបួនបន្ទាត់ ។

សីលាចារឹកនៅភូហ៊ុយ (Inscription de Phu Huu) ៖ នៅភូហ៊ុយ វត្តដ៏សំខាន់បំផុត បញ្ជាក់អត្ថិភាពសិល្បៈនិងវប្បធម៌ខ្មែរនៅទីនោះ គឺចារឹកថ្មមួយដែលសរសេរដោយភាសាសំស្ក្រឹតពីរបន្ទាត់ និងភាសាខ្មែរដប់បន្ទាត់ ។

ភ្នំបាថេ (Phnom Ba Thé) ៖ នៅភ្នំបាថេ វត្តដែលជាសក្ខីកម្មសិល្បៈរបស់ខ្មែរឥតប្រកែកបាន គឺការដែលឃើញមានសំណល់ប្រាសាទមួយនិងចារឹកថ្មពីររួមផង ។

វិញតេ (Vinh Thé) ៖ នៅវិញតេ យើងឃើញមានសំណល់អារាមខ្មែរច្រើនបង្អួចណាស់ គឺមានសំណល់នៃព្រះវិហារបាក់បែកយ៉ាងច្រើនកន្លែង លិង្គព្រះឥសូរមួយថ្មសំលៀងផ្សេងៗ ដែលមានអាយុតាំងពីយុគថ្មសំលៀង ហើយនិងសសរស្តម្ភបីទៀត ដែលខ្លះបានបាក់បែកខ្លះទៅហើយ និងខ្លះទៀតរលប់ដោយមានទាំងអក្សរចារឹកនៅលើសំ ចម្លាយ៧គីឡូម៉ែត្រ ពីចុងដុំថ្មម៉ែត្រ ពីចុងដុំថ្មម៉ែត្រផង ។

សីលាចារឹកវត្តថ្លែង (Inscription de Vat Thleng) ៖ នៅវត្តថ្លែង គេប្រទះឃើញចារឹកមួយនៅថ្មីទែង ឥតទាន់មានរលុបអ្វីបន្តិចឡើយ ហើយដែលមានចារឹកអក្សរដល់ទៅ២៧បន្ទាត់ឯណោះ ។

ថាប័ប្រឡង (Thap Pra Long) ៖ នៅខេត្តសុកត្រាំង មានប្រាសាទធ្វើអំពីឥដ្ឋមួយ ដែលបាក់បែកអស់ទៅហើយ ហៅថាប្រាសាទថាប័ប្រឡង ។

ទាអឺហូ (Tea Ho) ៖ ក្នុងតំបន់នេះ យើងឃើញប្រាសាទមួយសល់នៅឡើយប្រាសាទនោះកសាងអំពីឥដ្ឋ ហើយមានទេវរូបព្រះវិស្ណុតាំងនៅក្នុងនោះមួយព្រះអង្គផង ។

